

معجزة شق القمر

عُجِّلَ ارْشَادُ وَلِيِّي

أَدَاةُ الْإِلَهِيِّينَ الْأَهْلِيَّةِ

معجزة شوق القمر

ارشاد ایسی

احکام الالہیہ • لاہور

جملہ حقوق بحق ادارہ الاولیٰ محفوظ ہیں

ابتدائیہ

یا صاحبِ الجبال ویا سید البشر
من و جہک المنیر لفت نور القمر
لا یکن الشیء کما کان حقہ
”بعد خدای بزرگ تو کی مختصر“

(احمد جام) کتب خانہ
کوہر غلام

| | |
|-----------------|------------------------|
| نام کتاب | معجزہ شق القمر |
| مؤلف | ارشاد اویسی |
| پروف ریڈر | اعجاز احمد ارشد |
| بار | دوئم |
| ناشر | اکمل اویسی پیرزادہ |
| ترجمین و اہتمام | راحیلہ بشیر ناصر محمود |
| قیمت | 15/- روپے |

خط و کتابت کے لئے

ادارہ الاولیٰ

القرطبہ مارکیٹ ۵۔ فیروز پور روڈ سرنک چوکی لاہور

فون: ۷۵۷۵۸۳۶



محترم والد بزرگوار جناب خواجہ محمد الحسن علی

کے نام

ہدیہ تشکر

جن کی محبت و شفقتِ پدری اور کاوشوں نے مجھ کو
اس قابل بنایا۔

اس کے بعد

میں جناب ماسٹر شیر محمد اویسی قادری کا تہ دل سے
مشکور ہوں جنہوں نے اس کتاب کی تکمیل میں ہر طرح سے
میری رہنمائی کی۔

ارشاد اویسی

انتساب

میں اپنی اس سعی حقیر کو حضور پر نور شافع یوم النشور
رحمۃ اللعالمین حضرت محمد مصطفیٰ احمد مجتبیٰ صلی اللہ
علیہ وآلہ وسلم کے نام نامی اور اسم گرامی سے منسوب
کرتا ہوں جن کی نگاہ کرم کے طفیل ہمیں دولت ایمان
نصیب ہوئی۔

حضور کا ادنیٰ ترین امتی

ارشاد اویسی

عرض حال

موجودہ مادہ پرست دور میں محدین نے دین اسلام کے عقائد پر مختلف اعتراضات کئے ہیں وہیں انہوں نے اسلامی تاریخ کے مستند واقعات کو بھی باطل قرار دینے میں کوئی کسر اٹھا نہیں رکھی۔ ان واقعات میں سے ایک واقعہ معجزہ شق القمر بھی ہے۔ منکرین تو اسے سرے سے واقعہ ہی ماننے سے انکاری ہیں جبکہ محدین کے اعتراضات سے متاثر بعض اذہان اس کی توجیحات پیش کرتے ہیں۔ مقصد واقعہ کی صحت سے انکار ہی ہے۔

عرصے سے اس چیز کی ضرورت محسوس کی جا رہی تھی کہ اس موضوع پر ایک جامع و مستند کتاب مرتب کی جائے۔ جس میں نہ صرف ان منکرین کے مدلل جوابات ایک ہی جگہ موجود ہوں بلکہ اس واقعہ کو قرآنی آیات اور احادیث مبارکہ سے ثابت کیا گیا ہو۔

عزیزم ارشد اویسی نے اس ضرورت کو پیش نظر رکھتے ہوئے کتاب معجزہ شق القمر محنت و عرق ریزی سے ترتیب دی ہے۔ جس میں اس واقعہ کو قرآنی آیات اور احادیث مبارکہ سے ثابت کیا گیا ہے۔ وہ اس سعی بلیغ کے لئے مبارکباد کے مستحق ہیں۔ میں دعا گو ہوں کہ بارگاہ خداوندی میں نوجوان مولف کی کاوش شرف قبولیت حاصل کرے۔

دعا گو



مكتبة

[illegible]

سید خورشید علی شاہ

برائے کل انجی بیڑا حصہ

بِسْمِ اللَّهِ الرَّحْمَنِ الرَّحِيمِ

اہل اسلام ان روئے قرآن مجید و احادیث نبی کریم صلی اللہ علیہ وسلم متفقہ طور پر مانتے ہیں کہ معجزات انبیاء علیہم السلام اور کرامات اولیاء کرام رحمہم اللہ تعالیٰ برحق ہیں۔ لفظ معجزہ عجز سے بنایا گیا ہے۔ عجز کا استعمال لفظ قدرت کے مقابلہ میں کیا جاتا ہے دراصل عجز انسان کے پچھلے حصہ کو کہتے ہیں کاٹنا ایجاز مخل منقطع میں یہی معنی ملحوظ ہیں۔ پھر اس عجز سے کسی کام میں موخر رہنے کا مفہوم اور پھر اس سے درماندگی کا مفہوم لیا جاتا ہے۔

عجز اس مرد یا عورت کو کہتے ہیں جو ہر آنہ سالی کی وجہ سے بہت سے امور کرنے سے درماندہ و عاجز رہ جاتے۔ قرآن مجید میں ہے کہ جب قابیل کے سامنے ایک کوئے نے دوسرے کوئے پر مٹی ڈال کر اسے زیر خاک کیا تب قابیل بولا یا ویلتی اعجزت ان اکون مثل هذا الغراب (افسوس میں تو اُس کوئے جیسا بھی نہ ہوں کوئے جیسا بننے میں عاجز رہ گیا۔

اللہ تعالیٰ نے سرکش کفار سے فرمایا ہے۔ واعلموا انکم غنی معجزی اللہ یاد رکھو کہ تم لوگ اللہ کو عاجز نہ کر سکو گے۔ پس معجزہ کے لفظی معنی ہیں عاجز کر دینا۔ اصطلاح میں اُس مشکل اور خلافِ عادت کام کو کہتے ہیں جو کسی اللہ کے پیارے نبی سے ظہور میں آئے جس کی کہنہ اور حقیقت عقل و فہم میں نہ آسکے اور جس کو منکر یا پوری کوشش اور ساری طاقت صرف کرنے کے باوجود نہ سمجھ سکیں اور



چاند کے دو ٹکڑوں کے آپس میں ملنے کے نشانات آج تک چاند پر موجود ہیں۔ جن کی توثیق ان تصاویر سے ہوتی ہے جو مختلف امریکی جرائد اور عالمی اخباروں میں شائع ہو چکی ہیں۔ ان میں بتلایا گیا ہے کہ چاند کے ایک سرے سے دوسرے تک شکاف موجود ہے۔ اور یہ نشانات اس تصویر میں صاف نظر آ رہے ہیں جو بین چاند کے وسط میں ایک سرے سے دوسرے تک مسلسل جاری ہے۔ اور یہ ان حلقہ جوبہ شق القمر کی توثیق کر رہا ہے اور دنیا کو دعوتِ مسکندہ دے رہا ہے۔

نہ ہی کر سکیں۔

بحث کے اس مقام پر پہنچ کر اہل قلم چند اصناف پر منقسم ہو جاتے ہیں۔
اول وہ جو فطرت کے لئے کسی مقررہ قانون کا ہونا بھی تسلیم نہیں کرتے ان لوگوں
پر بازارِ معقولات میں خوب خوب آوازے کئے جاتے ہیں۔

دوم۔ وہ جو قانون فطرت کو تسلیم کرتے ہیں اور ایسے قانون کی تفسیح (مجھے خرق)
جائز نہیں سمجھتے یہ قسم بھی دو اصناف پر مشتمل ہے۔

الف۔ جو خرقِ عادت کو نہ مانتے ہوئے کسی ثابت شدہ واقعہ کا دہر دیا انکان
بھی نہیں مانتے۔

ب۔ وہ جو کسی ثابت شدہ واقعہ کی ایسی تاویل کرتے ہیں جس سے خرقِ عادت
کا ہونا صحیح نہ سمجھا جائے۔

سوم۔ وہ ہیں جو قانون فطرت میں مستثنیات کا اندراج بھی تسلیم کرتے ہیں اور اس
لئے ہر ایک ثابت شدہ واقعہ کو خود قانون فطرت ہی مان لیتے ہیں۔ اس لئے کہ
استثنائے قانون کا وجود بھی پہلے سے اسی قانون کے اندر موجود تھا۔ معجزات سے
منکرین یا ماولین یا قائلین کا شمار انہیں اقسامِ ثلاثہ میں آ جاتا ہے لیکن بعض ایسے
لوگ بھی ہیں جو لفظ معجزہ کی تعریف خرقِ عادت سے نہیں کرتے اور نہ ہی لفظ
خرقِ عادت کا استعمال کرتے ہیں۔ وہ صرف یہ کہا کرتے ہیں کہ معجزہ بنی اللہ کے
اُس فعل کو کہتے ہیں جو اُس وقت دوسروں کو ایسا فعل کرنے سے عاجز بنا دے۔

اس تعریف میں خدشہ یہ رہ جاتا ہے کہ اگر کسی دوسرے وقت میں کوئی غیر بنی
اُسی فعل کے کرنے پر قادر ہو جائے تو اس میں بھی صورتِ التباس (شک و شبہ)

پیدا ہو جاتی ہے۔

ان تمام لفظی پیچیدگیوں سے بچنے کے لئے علماء محققین نے یہ راہ اختیار کی ہے کہ
جب صحیفِ سماویہ میں لفظ معجزہ اور لفظ خرقِ عادت آتے ہی نہیں تو اس خدشہ میں
دامن الجھانے کی ضرورت ہی کیا ہے۔

قرآن مجید تو لفظ آیت کا استعمال کرتا ہے اور انجیل و تورات میں بھی لفظ نشان ہی
کا استعمال ہے۔ اس لئے ہم بھی لفظ آیت ہی استعمال کریں گے۔ استعمالِ ہذا میں چند
فوائد اور بھی ہیں۔

۱۔ لفظ آیت نہایت وسیع المعنی ہیں۔

۲۔ اس کا استعمال ماویات پر بھی ہوتا ہے۔

اللہ تعالیٰ نے کشتی نوح کو آیت بتلایا۔ فانجیناہ واصحاب الفینیر
وجعلناھا آیت للعالمین پھر ہم نے نوح کو اور کشتی والوں کو نجات
دی اور کشتی کو سب کے لئے ایک نشان بنایا (عنکبوت) اللہ تعالیٰ نے رات اور دن کو
آیت بتلایا وایت لهم اللیل

ان کے لئے رات ایک نشانی ہے۔ (یس)
ومن آیتہ اللیل والنهار اور اس کی نشانیوں میں سے رات اور دن ہیں
(انسانوں کا مٹی سے بنایا جانا بھی آیت بتلایا۔ ومن آیتہ ان خلقکم

من تناب اللہ کی نشانیوں میں سے ہے کہ تم کو مٹی سے بنایا (روم) بجلی
کی چمک اور بادل کی کرک کو بھی آیت فرمایا۔ ومن آیتہ یومکم البرق
اللہ کی نشانیوں میں سے ہے کہ وہ مہین بجلی کی چمک دکھاتا ہے۔ آسمان و زمین کی

موجودہ بناوٹ و استقامت کو بھی آیت بتلایا۔ ومن آیتہ ان تقوم السماء والارض

بامرہ (روم) اللہ کی نشانیوں میں سے ہے کہ اُس کے حکم سے آسمان اور زمین
 ٹھہرے ہوئے ہیں۔ امن عام کشائش و آسودگی ترفہ اور سرسبزی کو بھی آیت بتلایا
 لقد کان لبائی مساکنہم آیت سبا والوں کو اپنے وطن میں نشانی تھی سبا
 فرعون کی مردہ لاش کو بھی جو عبرت بخش عالم ہے۔ آیت بتلایا۔ لنکنن لمن خلفک آیت
 تاکہ تو پچھلے انیوالوں کی نشانی ہے۔ اس لئے تیرا لاشہ باہر پھینکا جائے گا (یونس)
 سیدنا صالح علیہ السلام کی اوٹنی کو بھی آیت بتلایا۔ هذا ناقة اللہ لکم آیت
 یہ اللہ کی اوٹنی تمہارے لئے نشانی ہے (اعراف) یہی لفظ اللہ تعالیٰ نے عسائے موسیٰ
 اور ید موسیٰ کی نسبت بھی جبکہ ان کا شعبان اور بیضاء ہو جانے کا امتحان کر دیا گیا
 فرمایا ہے۔ ہر وہ واقعہ جسے بزبان عوام معجزہ کہا جاتا ہے۔ فی الواقع آیت ہے جیسا کہ
 یہ واقعات بھی آیات ہیں۔

ذرا غور کیجئے کہ کیا کشتی نوح شب و روز انسان کا مٹی سے مخلوق ہونا بجلی کی
 چمک زمین کا قیام وغیرہ آیات الہی نہیں ہیں ہاں قدرت الہی کی ہر شے آیت ہے
 اور جب عوام کے اذہان و افہام اُسے آیت سمجھنے سے قاصر ہوتے ہیں تو انبیاء کرام
 کے بیان سے ان کا آیت ہونا مسلم ہو جاتا ہے۔

اللہ تعالیٰ نے اپنی مخلوقات (مادی و غیر مادی) میں جس قدر خواص پیدا کئے
 ہیں۔ ان سب کا احاطہ نہ انسان سے ہو سکتا ہے اور نہ کبھی کسی انسان نے ایسا دعویٰ
 کیا ہے۔ اللہ تعالیٰ اپنے برگزیدہ رسولوں پر اسرار کائنات کا انکشاف کر دیتا ہے وہ
 کیسی تائی تدبیر جو قلت کو کثرت سے بدل دے یا ہوا کو پانی بنادے جو جامد کو متحرک
 یا متحرک کو جامد بنادے ان کے علم و تجربہ میں ہوتی ہیں نیز ان کا علم، تجربہ اور

تدبیر اہل دنیا کی طرح آلات یا مشق یا تدبیر سچی معلومات کا منت پذیر نہیں ہوتا۔

ہم یہ سب باتیں معجزات انبیاء کو قریب لفہم کرنے کے لئے کہہ رہے ہیں لیکن ایمان
 کی بات یہ ہے کہ کن فیکون ارشاد کرنے والے کی طاقت اور قدرت انبیاء اللہ کی تائید
 نصرت میں ہوتی ہے۔ اور جب اللہ تعالیٰ کو یہ منظور ہوتا ہے کہ کسی مقدس ہستی کا برگزیدہ
 بارگاہ ربانی ہونا عوام پر بھی ثابت کر دے تب اُسی طاقت و قدرت کو انبیاء اللہ
 کے توسط سے ظاہر فرماتا رہتا ہے۔ اسی کو آیات الہی کہتے ہیں اور اسی کو معجزات۔

اللہ تعالیٰ نے اپنے پیارے نبیوں کو اس لئے مبعوث فرمایا کہ خلقت کی
 رہنمائی فرمائیں اور ان کو صراط مستقیم پر چلائیں۔ چنانچہ انبیاء علیہم السلام نے
 جب اپنے اپنے وقت میں دعویٰ نبوت فرمایا تو منکرین اور معترضین نے اس دعویٰ
 کا ثبوت مانگا اور معجزات کے طالب ہوئے۔ چونکہ معجزہ بنی کے دعویٰ کی دلیل
 اور اس کی سچائی کا گواہ ہوتا ہے لہذا انبیاء علیہم السلام نے ان کی حسبِ خواہش
 معجزات دکھائے مگر بد قسمت اور گمراہ لوگ المش ید و مننا کا ورد
 کرنے والے اور انبیاء علیہم السلام کو اپنے جیسا یا اپنے بڑے بھائی کی مانند
 (نغوذ باللہ) سمجھنے والے ان کے فیوضات سے بہرہ ورنہ ہو سکے اور اپنی لہجہ ادبی
 اور انکار معجزات کے باعث زمرہ کافرین میں داخل ہو گئے۔

یوں تو ایک لاکھ اور کسی ہزار پیغمبر ہوئے ہیں مگر اللہ تعالیٰ نے کلام مجید
 میں بعض انبیاء اور مرسلین علیہم السلام کے معجزات کا تذکرہ تمثیلاً فرمایا ہے کہ عوام
 پر معجزات اور کرامات کی صداقت روشن ہو جائے لہذا یہاں انبیاء کرام کے چند
 معجزات تبرکاً بیان کئے جاتے ہیں تاکہ بزرگان دین کی روحانی قوت کے متعلق

ان شکوک اور شبہات کا ازالہ ہو جائے۔ جو منکرین اور مذنبین عموماً غلط اور گمراہ کن پراپیگنڈ کے ذریعے عوام سادہ لوح کے دلوں میں پیدا کر دیتے ہیں معجزہ حضرت صالح علیہ السلام (پارہ ۸ سورہ اعراف رکوع ۱۰) والی مشد اخاخذ صلحا قال یقوم اعبدوا الله ما لکم من الٰہ غیرہ قد جاتکم بئینۃ من ربکم مذہبۃ ناقۃ اللہ لکم آیتۃ فذروها تا کل فی ارض اللہ ولا متوہا بسؤ فیماخذکم عذاب الیم۔ اور قوم ثمود کی طرف حضرت صالح علیہ السلام کو بھیجا جو ان کی برادری سے تھے انہوں نے فرمایا اے میری قوم اللہ کی عبادت کرو اس کے سوا تمہارا کوئی معبود نہیں بے شک تمہارے رب کی طرف سے تمہارے پاس ایک روشن دلیل آئی۔ یہ اللہ کا ناقہ ہے تمہارے لئے نشانی ہے پس اسے چھوڑ دو اللہ کی زمین میں کھائے اور اُسے برائی سے ہاتھ نہ لگاؤ۔ ایسا نہ ہو کہ تم دروناک عذاب میں مبتلا ہو جاؤ۔

قوم ثمود نے حضرت صالح علیہ السلام سے معجزہ طلب کیا تھا۔ آپ کی دعا سے حکم الہی پتھر سے ایک اونٹنی پیدا ہوئی جس کے متعلق اللہ تعالیٰ فرماتے ہیں۔ یہ اُس قوم کے لئے مظلومہ نشانی اور معجزہ تھا۔ یہ اونٹنی کسی نر اور مادہ سے پیدا نہیں ہوئی بلکہ بیکایک پہاڑ کے پتھر سے نمودار ہوئی تھی ایک دن وہ پانی پیتی اور ایک دن تمام قبیلہ ثمود یہ بھی ایک معجزہ تھا کہ ایک اونٹنی ایک قبیلہ کے برابر پنی جائے جس دن وہ پانی پیتی اور اس کا دودھ دو ہا جاتا تو وہ سارے قبیلے کے لئے کافی ہوتا یہ بھی معجزہ تھا۔ جس روز اس کے پیسنے کی باری ہوتی تو تمام جانور

وحوش و طیور پانی پینے سے اجتناب کرتے یہ بھی معجزہ تھا۔ اتنے معجزات دیکھ کر بھی قوم ثمود بے ادبی اور کمینہ پن سے باز نہ آئی اس اونٹنی کی کونچیں کاٹ ڈالیں نتیجہ یہ ہوا کہ وہ بے ادب قوم جو اپنے نبی علیہ السلام کو اپنے جیسا سمجھتی تھی دروناک عذاب میں مبتلا ہوئی۔ ان پر قہر الہی نازل ہوا اور سب کے سب تباہ و برباد ہو گئے۔

از خدا خواہیم توفیق ادب
بے ادب محروم ماند از فضل رب

معجزات حضرت موسیٰ علیہ السلام

۱۔ قال فات بہ ان کنت من الصادقین۔ فالقی عصاہ فاذا
ہی شعبان مبین وینزع یدہ فاذا ہی۔ بمینار
للنظورین۔ (پارہ ۱۹ سورہ شعراء رکوع ۲۷)

فرعون نے کہا اگر تمہارے پاس روشن چیز یا دلیل یا معجزہ ہے تو لاؤ اگر تم سچے ہو۔ پس موسیٰ علیہ السلام نے اپنا عصا ڈال دیا پس ناگہاں وہ صریح اُڑ دھا بن گیا اور اپنا ہاتھ نکالا تو وہ ناگہاں دیکھنے والوں کی نظروں میں جگمگانے لگا۔

۲۔ قال فاجاب الہم وعصیہم وقالوا بعزۃ فنزعن انالحن
العالبون فالقی موسیٰ عصاہ فاذا ہی تلفف ما یا فکون
پس فرعون کے جادو گروں نے اپنی رسیاں اور لاٹھیاں ڈالیں اور کہنے لگے فرعون کی عزت کی قسم بے شک ہم ہی غالب آئیں گے ہماری ہی جیت ہوگی پس حضرت موسیٰ علیہ السلام نے اپنا عصا ڈالا تو ناگہاں ان کی بناوٹوں کو نکلنے لگا۔

(پارہ ۱۹ سورہ شعراء رکوع ۳)

حضرت موسیٰ علیہ السلام کے معجزات محتاج بیان نہیں ہر ذی علم عصائے موسوی اور یدر بیضاء سے بخوبی واقف ہے۔ حضرت موسیٰ علیہ السلام کا عصا ایک بڑا اژدہا بن کر آسمان کی طرف اڑا اور پھر نیچے اتر کر فرعون کی طرف متوجہ ہوا تو فرعون نے گھبرا کر حضرت موسیٰ علیہ السلام کی خدمت میں عرض کی آپ کو اپنے پرووکار کی قسم ہے اس کو پکڑیے۔ جب حضرت موسیٰ علیہ السلام نے اس کو پکڑا تو مثل سابق عصا بن گیا۔ جادوگروں نے جب ایک وسیع میدان میں اپنی رسیاں لاٹھیاں اور شہتیر وغیرہ ڈالے اور لوگوں کی نگاہوں پر جادو کر دیا تو عوام کی نظروں میں وہ بڑے بڑے اژدہا اور سانپ دکھائی دینے لگے حضرت موسیٰ علیہ السلام کو کابل یقین اور اعتماد تھا کہ ان کا معجزہ جادوگروں کی سحر کاریوں پر غالب آئے گا۔ کیونکہ حق ہمیشہ باطل پر غالب آیا کرتا ہے جب حضرت موسیٰ علیہ السلام نے اپنا عصا ڈالا تو وہ ایک بڑا اژدہا بن کر ان سب کو نگل گیا۔ فرعون بے ادب اور معجزات کا منکر تھا۔ اس لئے اس کو ایمان نصیب نہ ہوا۔ جادوگروں نے حضرت موسیٰ علیہ السلام کا ادب ملحوظ رکھا آپ کو مقدم رکھا اور آپ کی اجازت سے اپنے عمل کا سلسلہ شروع کیا۔ اللہ تعالیٰ کی مہربانی سے ان کا دامن امید ایمان و عرفان کی دولت سے مالا مال ہو گیا۔

معجزات حضرت عیسیٰ السلام (پارہ ۲ سورہ آل عمران رکوع ۵)

انی قد جئکم بآیۃ من ربکم انی اخلق لکم من الطین کھیتۃ الطیر فانفع فیہ طیرا باذن اللہ وایری الاکمہ والاجن

واحی المولٰی باذن اللہ وانبئکم بما تاكلون وما تذخرون فی بیوتکم ان فی ذلک لآیۃ لکم ان کنتم مومنین میں تمہارے پاس تمہارے پروردگار کی طرف سے ایک نشانی لایا ہوں میں تمہارے لئے مٹی سے پرند کی سی صورت بناتا ہوں پھر اس میں پھونک مارتا ہوں۔ اللہ کے حکم سے وہ فی الحقیقت پرند بن جائیگی اور میں اللہ کے حکم سے مادر زاد اندھوں اور کوڑھیوں کو اچھا کر دیتا ہوں اور مردوں کو زندہ کر دیتا ہوں اور متمیں بناتا ہوں جو تم کھاتے ہو اور جو گھروں میں جمع کر رکھتے ہو۔ بے شک ان باتوں میں تمہارے لئے بڑی نشانی ہے اگر تم ایماندار ہو۔

آیت مذکورہ میں اللہ تعالیٰ نے حضرت عیسیٰ علیہ السلام کے اوصاف اور معجزات بیان فرمائے ہیں۔ اللہ تعالیٰ نے حضرت عیسیٰ علیہ السلام کو ایسی روحانی طاقت عطا فرمائی تھی کہ آپ مٹی کا جانور بنا کر اس میں روح پھونک دیتے مادر زاد اندھوں کو اچھا کر دیتے اور جو لوگ برس کی بیماری میں مبتلا ہوتے ان کو شفا بخشتے اور مردوں کو زندہ کر دیتے علاوہ ازیں غیب کی باتیں بھی لوگوں کو بتاتے کہ وہ اپنے گھروں میں کیا پکاتے کھاتے ہیں اور کیا ذخیرہ کرتے ہیں اتنے معجزات دیکھ کر بھی اکثر بدبختوں کو یقین نہ آیا۔ اپنے نبی علیہ السلام کی تکذیب کی اور چاہ ضلالت میں جوں کے توں پڑے رہے۔ سیدنا مولانا حضرت محمد رسول اللہ صلی اللہ علیہ وسلم کے جو معجزات بڑا بات صحیحہ ثابت ہیں ان کا شمار بہت زیادہ

ہے اور ہر ایک نبی کے معجزات سے ان کی تعداد بھی افزوں ہے اور ندرت میں بھی ان کی شان اعلیٰ ہے۔ نبی صلی اللہ علیہ وسلم کے اشر معجزات میں سے شق قمر کا معجزہ ہے۔ معجزہ شق القمر کو محدثین و آئمہ دین و مفسرین و اہل سیر و مؤرخین نے

بیان کیا ہے اور بڑی شان و اہتمام سے کھا۔ خدائے تعالیٰ نے اپنے پیارے محبوب رحمۃ اللعالمین صلی اللہ علیہ وسلم کو وہ تمام معجزات جو اگلے نبیوں و رسولوں علی نبینا وعلیہم الصلوٰۃ والسلام کو عطا فرمائے وہ تمام و کمال معجزات فضائل و کمالات عطا فرمائے ان خصوصی معجزات میں اعلیٰ و اکرم افضل و اہم معجزہ قاہرہ و آیہ بابرہ شق القمر چاند ٹکڑے کر نیوالا روشن معجزہ ہے۔ اس کا انکار نہ کریگا مگر عقل سے کورا اور دین سے بے بہرہ یا دشمنان حضور محبوب خدا صلی اللہ علیہ وسلم۔ کفار نے علماء یہود سے دریافت کیا تھا کہ ہم کو محمد (صلی اللہ علیہ وسلم) سے اُس کی صداقت کا نشان کیا طلب کرنا چاہیے انہوں نے کہا کہ سحر کا اثر صرف زمین تک محدود ہے تم کہو کہ ہم کو چاند کے دو ٹکڑے کر کے دکھلاؤ امید کہ محمد (صلی اللہ علیہ وسلم) کچھ نہ دکھلا سکے گا۔ انہیں کی سکھلاؤٹ سے کفار نے شق قمر کا سوال کیا تھا۔

ہجرت سے پہلے مکہ معظمہ میں ابو جہل اور ولید بن مغیرہ اور عاص بن دہل وغیرہ قریش نے جمع ہو کر آنحضرت صلی اللہ علیہ وسلم سے کہا کہ اگر تم سچے ہو تو چاند کے دو ٹکڑے کر دو۔ آپ نے فرمایا کہ اگر ایسا ہو گیا تو کیا تم ایمان لاؤ گے انہوں نے کہا۔ ہاں! آپ نے درگاہ باری تعالیٰ میں دعا کی اور انگشت شہادت سے اشارہ کیا چاند کے دو ٹکڑے ہو گئے اور دونوں ٹکڑوں میں اتنا فرق تھا کہ جبل حراء ان دونوں کے درمیان دکھائی دیتا تھا یہ دیکھ کر بھی کافراہ راست پر نہ آتے اور پرانا سحر اور مضبوط جادو بتایا۔ تو رب تبارک و تعالیٰ نے یہ آیت کریمہ نازل فرما کر ان کا رو بلیغ فرمایا۔ اقتربت الساعة وانشق القمر وان یرون آیۃ یمینا یمینا یحیر سحر

قیامت نزدیک ہوئی اور چاند پھٹ گیا اور اگر کافر کوئی معجزہ دیکھتے ہیں تو روکتے ہیں اور کہتے ہیں یہ تو وہی پرانا جادو ہے۔ آیت مبارکہ نے چاند کے ٹکڑے ہونے کو انشتق لفظ ماضی سے تعبیر فرما کر وقوع انشتاق قمر کا یقین دلایا نیز علماء جانتے ہیں کہ قمر کی بجائے اقرب کا استعمال وقوع کی تاکید کے لئے ہے۔

ایک مرتبہ ابو جہل اور اس کے ساتھیوں نے حبیب بن مالک والے شام کو درخواست بھیج کر بلایا کہ آپ حضور کے سامنے ایسے سوالات پیش کریں جن کا عملی طور پر کوئی جواب نہ دے سکیں۔ حبیب بن مالک نے حضور کے سامنے دو سوال پیش کئے ایک یہ کہ حضور ہمیں شق القمر کا معجزہ دکھائیں دوسرے یہ کہ میری ایک لڑکی ہے جو ہاتھی کے سونڈ کے مشابہ ہے آپ دعا فرمائیں کہ وہ نہایت حسینہ عورت بن جائے حضور نے ہاتھ بکھڑکا اشارہ فرمایا تو وہ دو ٹکڑے ہو گیا۔ پھر اشارہ فرمایا تو دونوں ٹکڑے مل کر ماہ کامل ہو گیا اور ارشاد فرمایا کہ اے حبیب جاؤ تمہاری لڑکی کو بھی رب العزت نے تمام اعضاء عطا فرما دیئے اور حسن و جمال میں اس کو ہمیشی حور کی طرح حسینہ اور جمیلہ بنا دیا ہے۔ یہ بشارت سننے ہی حبیب بن مالک مشرف باسلام ہو گیا۔ جب ابو جہل اور اس کے تمام احباب کفر نے دیکھا کہ حبیب بن مالک حضور کا غلام بے دام ہو گیا ہے تو کہنے لگے

اے حبیب تو بھی محمد عربی کی جادو بھری نگاہوں کا شکار ہو گیا ہے۔ جب حبیب بن مالک حضور سے رخصت طلب کر کے گھر پر آیا تو اس نے اپنے گھر میں اپنی لڑکی کو شل حور دیکھا اور وہ زبان حال سے کلمہ طیبہ پڑھ رہی تھی پوچھا اے بیٹی یہ کلمہ پاک تجھے

کس نے سکھایا ہے۔ بیٹی نے عرض کیا کہ آبا جان جس رات آپ مشرف باسلام ہوئے
اسی رات مجھے بھی بشارت ہوئی، کہ اگر تو بھی اپنے باپ کی طرح مسلمان ہو جائے
تو تیرے تمام اعضاء درست ہو جائیں گے تو میں اس کالی زلفوں والے اور نور
صورت والے نبی صلعم کی یہ بشارت سن کر مسلمان ہو گئی۔ جیسی خدا نے پاک نے
مجھے یہ حسن و جمال عطا فرمادیا۔ اے آبا جان جو کچھ تم دیکھ رہے ہو یہ اسی ماہتاب
رسالت کا صدقہ ہے جس نے مجھے نور ایمان اور ظاہری حسن و جمال سے نوازا ہے۔
(شرح قصیدہ بردہ ص ۲۷۷) درۃ الناصحین ص ۲۲۶

کیا شق القمر جس نے وہ ہے قدرت محمد کی
پھر ایڈو بتا سوچ وہ ہے طاقت محمد کی

احادیث شق القمر کے راوی عبد اللہ بن مسعود، امیر المؤمنین علی رضی - جبیر بن
مطعم نوفلی - انس بن مالک عبد اللہ بن عباس اور عبد اللہ بن عمر فاروق رضی اللہ عنہم ہیں۔
صحیحین ابن مسعود رضی اللہ عنہ کی روایت ہے انشق القمر علی عہد
رسول اللہ صلی اللہ علیہ وسلم فرقتین فخر فوق الجبل وفوق مرد و من
فقال رسول اللہ صلی اللہ علیہ وسلم اس شہد وا۔
رسول اللہ صلی اللہ علیہ وسلم کے عہد مبارک میں چاند دو ٹکڑے ہو گیا تھا۔ ایک
ٹکڑا پہاڑ کے ادھر اور دوسرا اُس سے نیچے تھا۔ رسول اللہ صلی اللہ علیہ وسلم نے
فرمایا دیکھو گواہ رہنا۔

اس روایت میں لفظ اشہد وا اس لئے ہے کہ شق قمر کا وقوع طلب کفار کے بعد
بطور معجزہ رسول انبیاء واقع ہوا تھا۔ ورنہ تاکید شہادت کے کیا معنی۔

انس بن مالک رضی اللہ عنہ کی روایت سے صحیحین میں ہے ان اہل مکہ
سالوا رسول اللہ صلی اللہ علیہ وسلم ان یبیم ایتہ فارادھم الشقاق القم شقیین
واوحل بینہما۔

اہل مکہ (کفار) نے نبی صلی اللہ علیہ وسلم سے درخواست کی تھی کہ ان کو کوئی بڑا نشان
دکھایا جائے نبی صلی اللہ علیہ وسلم نے انہیں چاند کا پھٹنا دکھلایا اُس کے دو ٹکڑے
تھے کوہ حراء ان دونوں کے درمیان تھا۔

صحیحین کی ایک روایت عن ابن مسعود میں یہ بھی صراحت ہے کہ انشق القمر
ونحن مع رسول اللہ صلی اللہ علیہ وسلم یعنی جب چاند پھٹا ہے۔ تو
اس وقت ابن مسعود بھی مع دیگر صحابہ کے حضور کی خدمت میں حاضر تھے۔

علی ہذا بیہقی اور ابو نعیم نے جو روایت جبیر بن مطعم رضی اللہ عنہ سے بیان کی
ہے اس میں بھی یہ صراحت ہے کہ انشق القمر ونحن بکتر ہم مکہ میں تھے
جب شق قمر کا واقعہ ہوا۔ ان تصریحات سے واضح ہے کہ اجلہ صحابہ میں سے
تین بزرگوں سیدنا علی رضی اللہ عنہ و عبد اللہ بن مسعود و جبیر بن مطعم نومسی کی
شہادت چشم دید ہے۔ اور عبد اللہ بن عباس اور انس بن مالک کی روایت مرسل
صحابی ہے۔ عبد اللہ بن عمر رضی اللہ عنہ کی روایت میں جسے امام مسلم نے اپنی صحیح
میں بیان کیا ہے غالب ظن یہ ہے کہ وہ بھی چشم دید راوی ہیں (ان کی عمر ابتدائی
ہجرت کے وقت ۱۳ سال کی تھی ان کا اسلام اپنے والد کے ساتھ سلسلہ نبوت کو
تھا اور واقعہ شق قمر سلسلہ نبوت کا ہے لہذا شہادت چشم دید ہے) کیونکہ ان کے
آخری لفظ یہ ہیں

رسول اللہ صلی اللہ علیہ وسلم نے فرمایا کہ یا اللہ گواہ رہنا کہ میں نے کفار کو یہ نشان

دکھلا دیا ہے۔

حضرت امام قاضی عیاض علیہ الرحمۃ نے شفا شریف میں فرمایا واجمع المفسرون واهل السنن علی وقوعہ یعنی مفسرین کرام اور اہل سنت و جماعت حنفی شافعی مالکی حنبلی سب کا اجماع ہے کہ حضور سید کونین صلی اللہ علیہ وسلم نے چاند کے ٹکڑے کر کے یہ روشن معجزہ شق القمر دکھایا

تفسیر خطیب میں ہے روئی ابو الضحی عن مسروق عن عبد الله قال الشق القمر على عهد رسول الله صلى الله عليه وسلم فقالت قریش سحرکم ابن ابی کبشۃ فسئلوا السفار فسالوهم فقالوا نعم قد رأینا فانزل الله تعالى اقتربت الساعة وانشق القمر وان یروا ایتة یعرضوا ویقولوا سحر مستمر وقال مقاتل انشق القمر ثم المقام بعد ذلك وعن حذیفہ رضی اللہ تعالیٰ عنہ انہ خطب بالمداثرین ثم قال الا ان الساعة قد اقتربت وان القمر انشق علی عهد رسول الله صلی اللہ علیہ وسلم وعلی آلہ وسلم انتہی۔ یعنی حضرت عبد اللہ رضی اللہ عنہ نے فرمایا عہد رسالت اقدس میں چاند کے دو ٹکڑے کر کے حضور نبی کریم صلی اللہ علیہ وسلم نے معجزہ دکھایا تو قریشی ہٹ دھرموں نے کہا یہ ابن کبشہ نے تم لوگوں پر جادو کیا ہے تم لوگ باہر سے آنے والے مسافروں سے معلوم کرو تو ان لوگوں نے مسافروں سے پوچھا پس مسافروں نے گواہیاں دیں کہ ہاں یقیناً چاند کا شق ہونا ہم نے دیکھا ہے اور اللہ تعالیٰ نے یہ آیت

نازل فرمائی اقتربت الساعة وانشق القمر وان یروا ایتة یعرضوا سحر مستمر اور حضرت مقاتل نے فرمایا اشارہ نبوی سے چاند دو ٹکڑے ہوا۔ اور پھر مل گیا اور حضرت حذیفہ سے مروی ہے کہ آپ نے مدائن میں خطبہ فرماتے ہوئے فرمایا خبردار ہو یقیناً قیامت نزدیک ہوئی اور بے شک چاند کے ٹکڑے کر کے حضور نبی کریم صلی اللہ علیہ وسلم نے دکھا دیا۔

مواہب لدینیہ شریف میں ہے۔

اعلم ان القمر لم یشق لاحد غیر نبینا صلی اللہ علیہ وسلم وهو من امہات معجزاتہ صلی اللہ علیہ وسلم واجمع المفسرون واهل السنن علی وقوعہ لاجلہ صلی اللہ علیہ وسلم فان کفار قریش لما کذبوا ولم یصدقہ طلبوا منه آیت تدل صدقہ فی دعوا الوحدا ینتہی للہ تعالیٰ وانہ منفرد بالوہوبیۃ وان ہذہ الالہۃ التی یعبدونها باطلۃ لا تنفع ولا تنصر ان العبادۃ لا تکون الا للہ وحده لا شریک لہ، یعنی چاند کے پھٹنے کا معجزہ کسی نبی و رسول کو نہیں ملا سواء حضور سید المرسلین صلی اللہ علیہ وسلم کے اور حضور اقدس کے اکابر و اعظم خصوصی معجزات سے شق القمر کا معجزہ ہے اور مفسروں اور تمام اہل سنت و جماعت نے اس بات پر اجماع کیا ہے کہ حضور سید المرسل سے معجزہ شق القمر واقع ہوا کیونکہ کفار قریش نے حضور اکرم صلی اللہ علیہ وسلم کی تکذیب کی اور ایک روشن نشانی آپ کی سچائی پر آپ سے طلب کی تو اللہ تعالیٰ نے حضور انور کو یہ معجزہ عظیم اور آیت فخیمہ شق القمر عطا فرما کر دشمنان رسول کی دہن دوزی فرمائی اور شق القمر چاند کا

ٹکڑے ہونا قطعاً یقیناً بشری طاقت سے باہر ہے اور حضور اقدس صلی اللہ علیہ وسلم کے صدق دعویٰ کی دلیل قاطع و برہان شافح ہے کہ کیا فی اللہ کو یہی زیبا ہے اور بے شک ربوبیت میں اللہ ہی اکیلا ہے اور مکمل ہے جن کی عبادت کرتے ہیں وہ معبودان باطل ہیں انہیں نفع و نقصان پہنچانے کی کچھ طاقت نہیں اور عبادت کے لائق صرف ایک اللہ بے مثل و بے مثال ہے۔

اور خطاب نے فرمایا انشقاق القمر ایہ عظیمۃ لا یکاد یعد نہاشئ من آیات الہ بنیاد و ذالک انہ ظہر فی ملک السموات خارجاً عن حبلہ طبع ما فی هذا العالم المکرمین الطباع فلیس مما یطلع فی الوصول الیہ بجیلۃ فلذالک صارا البرہان بہ اظہر۔
یعنی چاند ٹکڑے کرنے والا حضور انور کا معجزہ اتنی عظیم و جلیل نشانی ہے کہ کسی نبی کا کوئی معجزہ اس کے برابر نہیں ہو سکتا اور اس لئے کہ وہ آسمان پر ظاہر ہوا۔ اور آسمانوں میں تصرف بشری قوتوں سے خارج ہے تو کوئی بھی انسان کسی بھی جیلہ سے وہاں پہنچنے کی امید نہیں کر سکتا۔ تو تصرف کیسا۔ اس حیثیت سے حضور اقدس صلی اللہ علیہ وسلم کا یہ معجزہ اعلیٰ و اظہر و اجلیٰ برہان ہے۔

امام ابن عبد البر نے فرمایا قد روی هذا الحدیث یعنی انشقاق القمر جملة کثیرۃ من الصحابة و روى عنہم۔ امثالہم من التابعین ثم نقلہ عنہم اجماع التفسیر ان انتہی البیان و تاسید البیان اور غیر۔
یعنی یقیناً یہ حدیث چاند کے ٹکڑے ہونے والی صحابہ کرام رضی اللہ عنہم کی جماعت کثیر نے روایت فرمائی اور حضرات صحابہ سے اسی طرح کثرت تابعین عظام

نے روایت کی پھر تابعین سے مجمع کثیر نے روایت کی کہ ہم تک اسی کثرت سے یہ حدیث شریف پہنچی اور آیت مبارکہ اقتربت الساعة وانشق القمر الخ سے اس کی تائید کی۔

علامہ ابن سبکی شرح مختصر ابن حابط میں فرماتے ہیں۔
والصحيح عندی ان انشقاق القمر متواتر مضمون علیہ في القرآن مروی فی الصحیحین مغیرہما من طرق من حدیث شعبہ عن سلیمان عن ابیہم عن ابی معمر عن ابن مسعود رضی اللہ عنہ قال لہ طرق ثلث مجتہدتی فی قاطعہ۔
یعنی میرے نزدیک صحیح یہ ہے کہ چاند کے پھٹنے والی حدیثیں متواتر ہیں اور قرآن حکیم میں اس پر نص یقینی دلیل موجود ہے۔ بخاری و مسلم اور دوسری کتب حدیث میں متعدد طریق سے مروی ہے۔ شعبہ کی روایت سے بھی ہے اور اس کے بہت سے طرق ہیں اس درجہ کہ اس کے تواتر میں کچھ شک نہیں رہتا۔

حضرت حسان بن ثابت رضی اللہ عنہ جو حضور صلی اللہ علیہ وسلم کے صحابی اور مدح خواں ہیں۔ اپنے ایک نعتیہ کلام میں فرماتے ہیں۔
نطق الحجر سعت الشجر شق القمر با شادہ
یعنی آپ سے پتھروں نے کلام کیا۔ درخت دوڑتے ہوئے حاضر خدمت ہوئے اور انگشت مبارک کے اشارے سے چاند کے دو ٹکڑے ہو گئے۔
مسلم شریف جلد دوم ص ۳۷۳ میں عبد اللہ بن مسعود رضی اللہ عنہ سے مروی ہے

قال بینہما نحن مع رسول اللہ صلی اللہ علیہ وسلم بنی اذا انشق

الْقَمَرِ فَلَقَتَيْنِ فَكَانَتْ فَلَقَةً وَرَأَى الْجَبِلَ وَفَلَقَةً وَدُونَ ذَلِكَ لَنَا
رَسُولُ اللَّهِ صَلَّى اللَّهُ عَلَيْهِ وَسَلَّمَ أَشْهَدُ وَأَعْلَمُ مَعِيَ، قَالَ انْشَقَّ الْقَمَرُ
عَلَى عَهْدِ رَسُولِ اللَّهِ عَلَيْهِ السَّلَامُ فَلَقَتَيْنِ فَفُتِرَ الْجَبَلُ فَلَقَةً وَكَانَتْ فَلَقَةً فَوَفَّ الْجَبَلُ قَوْلَ
رَسُولِ اللَّهِ صَلَّى اللَّهُ عَلَيْهِ وَسَلَّمَ اللَّهُمَّ أَشْهَدُ (مسلم)

مولانا ابومحمد عبدالحق حقانی اپنی تفسیر حقانی جلد سہم کے ص ۲ پر تحریر فرماتے
ہیں۔ جمہور مفسرین اور تمام اہل سنت و جماعت کا یہ قول ہے کہ آیت کے ظاہری
معنی مراد ہیں۔ کس لئے کہ جب آپ کے میں تھے تو کفار نے آپ سے کوئی معجزہ
طلب کیا تھا۔ تب آپ نے چاند کی طرف اشارہ کیا اور اس کے دو ٹکڑے
لوگوں کو دکھائی دیئے ایک ابوقبیس پہاڑ پر اور دوسرا اس کے قریب قعیقہان
پہاڑ پر نظر آیا اور لوگوں نے دیر تک دیکھا۔ اس بات کو محدثین نے بسند صحیح
نقل کیا ہے۔ صحیح بخاری و صحیح مسلم و مسند امام احمد وغیرہ میں مذکور ہے۔
اس معجزہ کو دیکھ کر کفار نے یہ کہہ دیا کہ محمدؐ نے جادو کر دیا ہے۔ اس پر آیات
نازل ہوئیں۔ وَاِنْ يَرَوْا آيَةً يُعْرَضُوا وَيَقُولُوا اسِحْزَمْزَمٌ اِنْ هُمْ اِلَّا فِي
نَشَانٍ دِكْحَتٍ ہیں تو قوی یا قدیم جادو کہتے ہیں (طبرانی) اور آیات کا سیاق و
سباق بھی یہی کہہ رہا ہے کس لئے کہ اول اقتربت الساعة فرمایا
اور بعد نشانی دیکھ کر اس کو جادو کہنا اور اس سے انکار کرنے کا ذکر آیا۔

بعض نے یہ کہہ دیا کہ انشق کو ماضی کا صیغہ ہے۔ مگر مراد مستقبل ہے
یعنی پیشگیا قیامت میں۔ اس قول کو محققین مفسرین نے رد کر دیا ہے۔ امام
ازہری وغیرہ کی تفاسیر ملاحظہ کریں۔

بعض کہتے ہیں انشق القمر عرب کی زبان میں کسی بات کے ظاہر ہونے پر بطور
مثل کے بولا جاتا ہے۔ قمر سے روشن چیز کو تشبیہ دیا کرتے ہیں اور انشق کے
معنی واضح یعنی یہ بات بالکل چاند کی طرح سے واضح ہوگئی کہ قیامت قریب
آگئی ہے۔

عقلمندوں کے نزدیک یہ قول بھی مردود ہے صحیح وہی ہے جو جمہور کا
قول ہے مگر اس پر مخالفین اسلام نے بعض شبہات وارد کئے ہیں۔

۱۔ چاند اس قدر بڑا جسم ہے جو زمین کے گھر سے بہت زیادہ ہے۔ باوجود
اس کے اجرام علویات میں حکمائے کون و فساد متنع ثابت کیا ہے۔

۲۔ اگر یہ واقعی ممکن بھی مان لیا جائے تو پھر اس کا وقوع ایسا نہیں ہو کسی
پر محض رہتا حالانکہ اُس وقت مختلف ممالک میں مورخ تھے کسی نے بھی اس کا
ذکر نہیں کیا۔

جواب شبہ اول یہ ہے کہ خواہ کسی قدر عظیم المقدار جسم کیوں نہ ہو۔ سب اس
قادر مطلق کے احاطہ قدرت میں ہیں اور کون و فساد کو جن حکمائے متنع ثابت کیا
ہے ان کے دلائل کی بنیاد محض توہمات باطلہ پر ہے جن کا بطلان علم کلام میں بدیہی
ہو چکا ہے۔

جواب شبہ دوم کا یہ ہے کہ چاند اُس وقت باعتبار کرویت زمین کے تمام
مکانوں پر تو طلوع کیا ہوا تھا ہی نہیں خصوصاً آفاق بعیدہ میں تو اس وقت دکھائی
بھی نہیں دیتا تھا۔ پھر ان پر اُس کا چھٹنا اور پھر مل جانا کیونکر ظاہر ہوتا پھر اس
کو کیونکر لکھتے۔

اب رہے آفاقِ قریب کے لوگ سوا اول تو یہ رات کا معاملہ تھا۔ جبکہ سینکڑوں بلکہ نصف سے زیادہ لوگ سوتے ہوں گے اور ایک حصہ کثیر اپنے کاروبار میں مصروف ہوگا۔ ان کو آسمان کی طرف خیال بھی نہ ہوگا اور اس کے سوا یہ معاملہ پر دو پہر بھر نہیں رہا تھا صرف چند منٹ میں ہو گیا جو بہت کو بغیر متنبہ کئے خبر بھی نہیں ہوئی ہوگی اور نہ پہلے سے اس کا اعلان ہو چکا تھا کہ آج رات کو فلاں وقت یہ باجر اگزرے گا ان وجوہ سے یا حضرت صلی اللہ علیہ وسلم کے مخاطب متوجہ تھے یا آفاقِ بعیدہ کے چند اور اشخاص کہ جن کو اتفاقاً یہ معاملہ دکھائی دیا اس پر بھی عرب میں اس کا ایسا چرچا پھیلا تھا کہ اس وقت کے شعراء نے اس کو نظم کیا اور یہی اشعار ان کی تواریخ کا محفوظ دفتر تھا جس کے صد ہا واقعات گزشتہ کا صحیح حال واضح ہوتا ہے اس کے سوا جو کسی نے تاریخ میں بھی لکھا ہو تو کیا تعجب ہے ہاں اس وقت کے مؤرخین کی تمام تواریخ محفوظ ہمارے پاس موجود ہوں۔ اور ان میں سے کسی میں بھی یہ واقعہ مندرج نہ ہو۔ تو البتہ تعجب کی بات ہے اور جس حالت میں کہ اس وقت کی کوئی صحیح تاریخ بھی ہمارے پاس نہ ہو۔ اور جو کوئی ہے بھی تو کسی یونانی وغیرہ کی جس میں سبب شاہان ملک کے ایسے واقعات درج کرنے کا کم التزام تھا تو پھر ہم کس اعتماد سے کہہ سکتے ہیں۔ کہ کسی مؤرخ نے اس کو نہیں لکھا۔

ہندوستان کے راجہ بھوج کی ایک متواتر نقل یہاں کے باشندوں میں مشہور ہے اور غالباً کسی ہندو تاریخ میں بھی ہو۔ جو راجہ بھوج کے عہد میں ان کی حکومت کے حالات میں لکھی گئی ہو۔ کہ راجہ نے جو اس وقت اپنے مکان کی

چھت پر بیٹھا تھا یہ واقعہ دیکھ کر حیرت زدہ ہو کر اپنے علماء سے پوچھا انہوں نے آنحضرت صلی اللہ علیہ وسلم کی بعثت اور آپ سے یہ معجزہ سرزد ہونے کا حال اپنے علوم متواتر کے بیان کیا جس سے وہ راجہ حضرت پر ایمان لایا۔

اہل مذاہب میں سے ہر شخص تھوڑی دیر کے لئے اپنی مذہبی کتابیں بھی خیال میں رکھے تو کبھی اس واقعہ پر اعتراض نہ کرے۔ یہود کے وید اور پران تو اس سے بھی بڑھ بڑھ کر واقعات سے بھرے پڑے ہیں۔ یہود و نصاری کتاب یسوع کو دیکھیں جس میں لکھا ہے کہ اس روز آفتاب ٹھہرا رہا اور عیسائی انجیل کو دیکھیں جس میں لکھا ہے کہ مسیح کو صلیب دینے کے وقت ہیکل کے پردے پھٹ گئے اور تمام زمین پر بڑی دیر تک تاریکی چھا گئی اور قبریں کھلیں اور ان میں سے مردے نکلے اور بعض لوگوں کو دکھائی بھی دیئے حالانکہ یہود میں اس وقت ایسے واقعات لکھنے کا دستور تھا پھر یہ کس مؤرخ نے لکھا اور کس نے اس کو دیکھا یہود تو معجزے کے طالب تھے ان کو ایسا معجزہ دکھایا جاتا سب نہیں تو بہت سے ایمان لے آتے۔ حضرات عیسائی ان توجہات آمیز روایتوں کا پہلے جواب دے لیں پھر ہم سے شق القمر کے معجزے میں گفتگو کریں۔

حضرات! جیسا یہ معجزہ ہمارے رسول کریم صلی اللہ علیہ وسلم سے صادر ہوا ہے ایسا معجزہ کبھی کسی نبی سے صادر نہیں ہوا اور انبیاء کی روحانی قوت کا اثر زمین کی چیزوں پر ہوا پتھر سے پانی نکلا۔ قلم زم جیسے سمندر کو چیر کر رستہ بیا لاٹھی کا اثر دیا بنایا، ہاتھ میں روشنی دکھائی، ان کی بد دعاؤں سے سرکش ہلاک ہوئے، دعاؤں سے مردے بھی جی اٹھے، دریا کو ڈانٹا ہوا پر حکومت کی نگر آسمانی چیزوں

پر خاص حضورِ خاتم المرسلین صلی اللہ علیہ وسلم کا اثر پہنچا اور ایک اشارے سے چاند کے دو ٹکڑے کر دیئے اس سے آنحضرت صلی اللہ علیہ وسلم کی تمام انبیاء علیہم السلام پر فضیلت و فوقیت ثابت کی گئی۔ حقانی ص ۲

تاریخ فرشتہ میں ہے کہ یلیبار کے راجہ نے جب برہمنوں سے پوچھا تو انہوں نے اس وقوعہ کی تصدیق اپنی کتابیں دیکھ کر کی۔

سوانح الحرمین میں ہے کہ شہر ڈھاکہ کا راجہ اپنی چھت پر بیٹھا تھا۔ اس نے یہ نظارہ دیکھا۔

آنحضور صلی اللہ علیہ وسلم کے جو معجزات نہایت مشہور ہیں۔ ان میں سب سے زیادہ مشہور معجزہ قرآن مجید کے بعد شق القمر کا ہے۔ جیسا کہ روایت سے معلوم ہوتا ہے۔ کہ جناب کا قیام ابھی مکہ میں ہی تھا۔ ایک مرتبہ آپ غالباً حج کے ارادہ سے منیٰ میں مقیم تھے کہ کفار کے مطالبہ پر یہ معجزہ پیش آیا۔ ان آیات میں اسی عظیم معجزہ کا ذکر ہے۔ خدا تعالیٰ کی غیر محدود اور وسیع طاقتوں پر یقین رکھنے والے تو ظاہر ہے کہ بلا تامل اس معجزہ کو تسلیم کر ہی لیں گے۔ لیکن انکار کرنے والے ذرا سوچیں کہ کل تک کیا اس کو کوئی تسلیم کر سکتا تھا۔ کہ چاند پر آدمی پہنچ جائے گا۔ یا چاند پر برف اور پانی کے کافی ذخیرے موجود ہیں۔ چند سائنسدانوں کے کہنے کے مطابق کہ انسان چاند پر پہنچ گیا ہے اور چاند پر برف اور پانی کے ذخائر کا پتہ چلا ہے، دنیا یقین کر رہی ہے لیکن افسوس کہ خدا تعالیٰ کی باتوں پر اور خبروں پر یقین نہیں کیا جاسکتا ظاہر ہے کہ کسی بھی واقعہ کا ثبوت جو پہلے گزر چکا تاریخ ہی سے مل سکتا ہے۔ آپ تاریخی روایات پر ایک نظر ڈال لیجئے۔ اور پھر فیصلہ کیجئے کہ معجزہ شق القمر

کا انکار کس حد تک صحیح ہے روح المعانی میں ہے کہ یہ واقعہ رسول اللہ صلی اللہ علیہ وسلم کے عہد مبارک میں ہجرت سے پانچ سال پہلے پیش آیا اور شق کے سلسلہ کی صحیح احادیث بکثرت موجود ہیں۔ شرح مواقف میں تو اس واقعہ کی خبر کو متواتر کہا گیا ہے۔

ابن السبکی کی بھی یہی رائے ہے۔ ابن السبکی کہتے ہیں کہ قرآن کی تصریح اور احادیث کی کثرت کے پیش نظر اب اس کو متواتر کہنے میں کوئی تامل نہیں جصاص نے لکھا ہے کہ یہ واقعہ تو اتر سے نقل ہوا اور کسی صحابی نے اس کا انکار نہیں کیا۔

حضرت مولانا محدث اعظم انور شاہ کشمیریؒ نے بھی فیض الباری شرح بخاری میں تحریر فرمایا ہے۔ کہ آج اجرام سماویہ میں چرنا پھٹنا ٹوٹنا گرنے ٹکڑے ٹکڑے ہو جانا سب کچھ ثابت ہو چکا ہے اس لئے اب اس معجزہ کا انکار کیسے صحیح ہوگا اس کے علاوہ ہم دیکھتے ہیں کہ سورج گروہن باوجود کہ دن ہی میں پیش آتا ہے۔ تاہم بعض اوقات گروہن کا پتہ تک نہیں چلتا اور یہ کیفیت گروہن کی ہو کر ختم بھی ہو جاتی ہے تو معجزہ شق القمر جبکہ رات کو پیش آیا اور بالعموم رات کے واقعات عام مطالعہ سے چھوٹ جاتے ہیں۔ تو اگر فرض کرو یہ واقعہ کسی سے بھی نقل نہ ہوتا اور اس کا ذکر صرف قرآن و حدیث ہی میں ہوتا تو بھی اس کو قبول کرنے میں کوئی تامل نہ ہونا چاہیئے۔ علاوہ ازیں تاریخ فرشتہ میں مذکور ہے کہ ہندوستان میں راجہ وجپال نے بھی شق القمر دیکھا تھا یہی وہ راجہ ہے جس کے نام پر بھوپال کی ریاست آباد ہوئی۔ (حاشیہ تفسیر ابن کثیر اردو پارہ ۲ - ص ۳۹)

اب ذیل میں اعتراضات اور ان کے جوابات دیئے جاتے ہیں۔ ملاحظہ فرمائیں۔

شبہ کرنے والے بیان شبہ سے نہیں چوکا کرتے وہ کہتے ہیں کہ دراصل قرمیں انشفاق نہ ہوا تھا۔ بلکہ روایت انس رضی اللہ عنہ میں لفظ ابراہیم واقع ہے۔ جس کے معنی یہ ہیں کہ کفار کی آنکھوں کو چاند کا دو ٹکڑوں میں ہو جانا دکھلا دیا گیا تھا۔ کاش یہ لوگ اسی روایت میں اور اسی لفظ ابراہیم سے پہلے کے الفاظ سالوان یرہم ابتر کو دیکھ لیتے کیا کفار کا سوال بھی یہی تھا۔ کہ چاند خواہ شق ہو یا نہ ہو مگر ہم کوشش شدہ نظر آجائے یقیناً ان کا یہ سوال نہیں تھا۔ اور نہ ہو سکتا تھا لہذا ابراہیم تو اسی یرہم کے وقوع کی اطلاع ہے۔ دوسروں کا شبہ یہ ہے کہ یہ تو زمان مستقبل کے متعلق اطلاع ہے کہ چاند پھٹ جائے گا۔ لیکن اقرب اور انشق دونوں لفظ صیغہ ماضی کے ہیں۔ اور مزید برآں خود کفار نے اُسے دیکھ کر سحر، سحر، کہا ہے اگر اس کا تعلق مستقبل سے ہوتا تو وہ اس واقعہ کو سحر، سحر سے کیوں تعبیر کرتے الغرض شک و شبہ کے شبہات پیدا کرنے کے بعد بھی واقعہ بذکرہ کمال صحت ثابت ہے۔

پرانے زمانہ کے تشکک جو دقیا نوسی بیت سے روشنی گیر تھے خرق التیام اجرام سماوی کے امکان و عدم امکان پر بھی بحث کیا کرتے تھے لیکن اب نہ ان کی وہ زمین باقی ہے اور نہ آسمان۔ اس لئے وہ اعتراضات بھی پا در ہوا ہو گئے کاش ان لوگوں کو زلزلہ ارضی سے سبق ملا کہ کس طرح زلزلہ کے جھٹکے سے ہمارے زمین میں غار پڑ جاتے ہیں اور کیونکر وہی غار دوسرے جھٹکے میں پھر ہوا شکل میں تبدیل ہو جاتے ہیں۔

اہل اسلام کے نزدیک آسمان اور ستاروں میں خرق اور التیام ہرگز ہرگز

محال نہیں قیامت میں آسمان اور ستارے سب ٹکڑے ٹکڑے ہو جاویں گے جیسے کہ بہت آیتوں اور حدیثوں سے ثابت ہے اور قواعد حکمت کی رو سے بھی یہ بات بالکل غلط ہے۔ اس واسطے کہ حکمائے انگلستان نے ثابت کیا ہے کہ سب ستارے زمین کی طرح کثیف ہیں اور قابل کون فساد اور خرق التیام ہیں اور حکمائے مشائس نے جن کا مذہب امتناع خرق و التیام پر کوئی دلیل قائم نہیں کیونکہ وہ دلیل ان کی بھی بناء فاسد علی الفاسد ہے پس ان کے مذہب کے موافق بھی امتناع خرق چاند ثابت نہیں ہوتا۔ (الکلام المتین فی معجزات سید المرسلین ص ۵) ہم کو اپنے زمانہ میں جو اعتراض سننا پڑتا ہے وہ یہ ہے کہ اگر چاند پھٹ گیا ہوتا تو کیا ہندوؤں اور عیسائیوں کی کتابوں میں یہ واقعہ مذکور نہ ہوتا۔

ہندوؤں کا اعتراض تو تب صحیح ہوتا۔ جب ان کے ہاں تواریخ کی کتابیں بھی پائی جاتیں جس ملک میں سرے سے کوئی تاریخ ہی موجود نہ ہو۔ جہاں واقعات ملک و قوم کی کوئی یادداشت موجود نہ ہو۔ ان کو دوسرے ملک کی بابت کہنا کہ ہماری کتابوں میں اس کا ذکر نہیں کہاں تک زیبا ہو سکتا ہے۔

مصریوں کو دیکھو یہ بھی تہذیب قدیم کے بلند دعاوی میں ہندوؤں سے بڑھے ہوئے ہیں۔ مگر ان کی کتابوں میں واقعات موسیٰ علیہ السلام کا کہیں نشان نہیں ملتا۔ جس ملک کی تاریخ ایسے ایسے واقعات ارضی سے خالی ہو ان سے یہ توقع کہ ان کے ہاں جملہ واقعات سماوی بھی ضرور ہی مندرج ہونے چاہئیں کیونکر درست ہو سکتی ہے۔

ہاں یہودیوں اور عیسائیوں کو دیکھو کہ وہ کتاب یسوع ﷺ کی صحت

پر ایمان رکھتے ہیں۔ یسوع نے کہا اے آفتاب جیوں پر ٹھہرا رہ۔ اور اے مانتاب تو وادی ایلون کے مقابل $\frac{1}{2}$ تب آفتاب نے ورنگ کیا اور مانتاب کھڑا رہا یہاں تک کہ ان لوگوں نے اپنے دشمنوں سے انتقام لیا۔ $\frac{1}{2}$ قریب دن بھر کے سورج پچھم کی طرف مائل نہ ہوا۔

کیوں جناب سورج اور چاند کا $\frac{1}{2}$ گھنٹے کے لئے اپنی رفتار سے رُک جانا کس قدر زیادہ عجیب ہے شق القمر کا واقعہ تورات کا تھا ہزاروں مقامات پر لوگ سورہے ہوں گے۔ ہزاروں انسان گھروں کے اندر بیٹھ گئے لیکن سورج کا $\frac{1}{2}$ گھنٹے رُک جانا تو سارے جہان میں تہلکہ ڈال دینے والی بات تھی لیکن اُس کا ذکر یسوع کی معاصر کتابوں میں کہیں بھی نہیں ملتا۔ اور بایں ہمہ آپ اس واقعہ کی صحت پر ایمان رکھتے ہیں۔

حوالہ جات

معجزہ شق القمر کے متعلق حوالہ جات قارئین کرام کے اضافہ معلومات کے لئے درج کئے جاتے ہیں۔

- ۱۔ بخاری شریف جلد ۱ ص ۵۱۲ و ص ۵۲۶ ج ۲ ص ۴۱ و ص ۴۲
- ۲۔ صحیح مسلم ج ۲ ص ۳۴۳ باب انشقاق قمر کتاب التوبہ
- ۳۔ سنن ترمذی ص ۵۴۳ کتاب التفسیر سورة القمر
- ۴۔ مسند احمد ج ۴ ص ۵۲ ج ۱ ص ۳۴۴ و ص ۳۱۲

۵۔ مستدرک حاکم ج ۲ ص ۴۴۴ کتاب التفسیر سورة قمر

۶۔ مشکوٰۃ شریف ص ۵۲۲ باب علامات النبوة

۷۔ مرقاۃ جلد ۵

۸۔ اشعۃ اللمعات ج ۳ ص ۵۲۲

۹۔ مظاہر حق ج ۴ ص ۵۲۶ و ص ۵۲۷

۱۰۔ فتح الباری پارہ ۱۵ باب انشقاق قمر

۱۱۔ عمدۃ العاری جلد ۷ ص ۵۷۶ و ص ۵۷۷

۱۲۔ ارشاد الساری ج ۶ ص ۶۰ و ص ۶۱

۱۳۔ ارشاد الساری ج ۷ ص ۲۹۱

۱۴۔ خصائص الکبریٰ ج ۱ ص ۱۲۵ و ص ۱۲۶

۱۵۔ شکل الآثار ص ۳۰ تا ص ۳۶

۱۶۔ فیض الباری ج ۴ ص ۶۰ و ص ۶۱

۱۷۔ تفسیر ابن جریر جلد ۲۷

۱۸۔ تفسیر ابن کثیر ج ۴ ص ۲۶۱ تا ص ۲۶۳

۱۹۔ تفسیر کبیر ج ۷ ص ۷۷ تا ص ۷۸

۲۰۔ تفسیر معالم التنزیل ج ۶ ص ۲۲۶

۲۱۔ تفسیر خازن جلد ۶ ص ۲۲۶ و ص ۲۲۷

۲۲۔ تفسیر مدارک ج ۲ ص ۲۵۳

۲۳۔ تفسیر الکلیل ج ۷ ص ۳۶

٢٢- تفسير جلالين ص ٢٢٨

٢٥- تفسير صاري ج ٢ ص ١٢٢ تا ص ١٢٥

٢٦- تفسير روفي ج ٣ ص ٢١٣

٢٧- تفسير بفيادى ج ٢ ص ٣٣٢

٢٨- تفسير حسيني ج ٢ ص ٢٩٨

٢٩- تفسير قادري ج ٢ ص ٢٨٢ و ص ٢٨٥

٣٠- تفسير روح المعاني پاره ٢٤ ص ٦٢ تا ص ٦٤

٣١- تفسير روح البيان ج ٩ ص ٢٦٥ و ص ٢٦٤

٣٢- تفسير خلاصة التفسير ج ٢ ص ٢٩٣ و ص ٢٩٢

٣٣- تفسير ابني السعود ج ٥ ص ١١٤

٣٤- تفسير مواهب الرحمن پاره ٢٤ ص ١٥٠ تا ص ١٥٦

٣٥- تفسير بيان القرآن

٣٦- تفسير غرائب القرآن

٣٧- تفسير فتح المنان ج ٤ ص ١ تا ص ٣

٣٨- تفسير عمدة البيان ج ٢ ص ٥٠٢ تا ص ٥٠٥

٣٩- تفسير جامع البيان ص ٢٣٨

٤٠- كتاب الشفا ص ١٣٩

٤١- شرح الشفا ج ٣ ص ٥٨٢ تا ص ٥٨٩

٤٢- نسيم الرياض ج ٣ ص ١ تا ص ٩

٤٣- نسيم الرياض حصه اول ص ٢٤٦ تا ص ٢٤٨

٤٤- مواهب المدينة

٤٥- زرقاني شرح مواهب المدينة

٤٦- مدارج النبوة ج ١ ص ٢٠٤ تا ص ٢٠٨

٤٧- منارج النبوة ج ١ ص ٢٥٥ تا ص ٢٥٦

٤٨- معارج النبوة

٤٩- شواهد النبوة

٥٠- انسان ايمون

٥١- زاد المعاد

معجزہ اور کرامت میں فرق

حضرت داتا گنج بخش کشف المحجوب میں فرماتے ہیں کہ معجزہ پیغمبر نبی یا رسول سے صادر (ظاہر) ہوتا ہے اور صاحبِ معجزہ کو اپنے معجزہ پر پورا پورا یقین ہوتا ہے اور کرامت ولی اللہ سے ظہور میں آتی ہے لیکن کرامت کے بارے میں ولی و ثوق دل سے نہیں کہہ سکتا کہ یہ کرامت ہے یا استدراج صاحبِ معجزہ نبی پیغمبر یا رسول ہونے کی وجہ سے شریعت الہی کے امور میں تصرف کر سکتا کیونکہ وہ بذاتِ خود شارع ہوتا ہے لیکن ولی صاحبِ کرامت ہونے کے باوجود شریعتِ الہی کا تابع ہے۔

معجزات کی شرط اظہار ہے اور کرامات کی شرط اخفاء ہے۔ معجزہ کا نتیجہ یا وجود میں آنا یا فائدہ دوسروں کو پہنچتا ہے کہ نبی کی سچائی پر ایمان لے آئیں اور کرامت کا فائدہ صرف صاحبِ کرامت ولی کو پہنچتا ہے کیونکہ اس میں ولی کی عزت افزائی اور اس کی ولایت کی عظمت ہے ایک فرق یہ بھی ہے کہ صاحبِ معجزہ یقین رکھتا ہے کہ یہ خالص اعجاز ہے اور ولی یقین نہیں کر سکتا کہ یہ کرامت ہے یا استدراج۔

بھلا وہ کیسے پائیں گے

حدیث قدسی

رب ذوالجلال نے اپنے محبوب محمد مصطفیٰ سے فرمایا کہ میں نے پانچ چیزوں کو پانچ چیزوں میں رکھ دیا ہے لوگ انہیں دوسری اشیاء میں ڈھونڈتے ہیں۔ میں نے اپنی رضا کو مخالفتِ نفس میں رکھ دیا ہے لوگ اسے موافقتِ نفس میں تلاش کرتے ہیں۔

بھلا وہ کیسے پائیں گے

میں نے آرام کو جنت میں رکھ دیا ہے لوگ اسے دنیا میں تلاش کرتے ہیں۔

بھلا وہ کیسے پائیں گے

میں نے علم و حکمت کو بھوک میں رکھ دیا ہے لوگ اسے سیری میں تلاش کرتے ہیں۔

بھلا وہ کیسے پائیں گے

میں نے تو نگر کی کو قناعت میں رکھ دیا ہے لوگ اسے مال میں تلاش کرتے ہیں۔

بھلا وہ کیسے پائیں گے

میں نے عزت کو اپنی اطاعت میں رکھ دیا ہے لوگ اسے بادشاہی کے دروازہ پر تلاش کرتے ہیں۔

بھلا وہ کیسے پائیں گے

محسن انسانیت

حضرت محمد مصطفیٰ احمد مجتبیٰ صلی اللہ علیہ وسلم

رؤف الرحیم نبی کریم رشد و ہدایت کا سرچشمہ ہیں۔ اور رحمت و نور کا یہ سرچشمہ عرب کے شہر مکہ معظمہ سے پھوٹا۔ اس وقت انسانیت کی کشتی کفر و بدعت کے ہچکونوں کے حوالے تھی دنیا غلبہ نفس کا شکار تھی طاقت و رکی بادشاہی اور کمزوری کی تباہی کے ایام تھے۔ بے جان بت مبود تھے خواہشوں کو پوجا جاتا تھا۔ عورتوں سے حقوق زندگی چھین لئے گئے تھے۔ شرک و بدعت کا دور دورہ تھا۔ حقوق العباد غضب کرنا عظمت کردار کی دلیل تھی سچائی کے چشمے انسانی نگاہوں سے اوجھل تھے ایسے وقت میں رب ذوالجلال نے ایک ایسی بے مثال ہستی کو بھیجا جس کے لئے سب کچھ تخلیق کیا گیا۔ اگر آپ نہ ہوتے تو فرد کی تخلیق نہ ہوتی، معاشرہ نہ بنتا، ریاستیں وجود میں نہ آتیں، زمین و آسمان کا تصور موبہوم و معدوم ہوتا۔ افلاک کی رفعت کا سوال ہی پیدا نہ ہوتا۔ پہاڑ کیسے نصب ہوتے اور زمین کس طرح مسطوح ہوتی۔ خلا کا نام لیوا کون ہوتا۔ یہ سب کچھ آپ نور مجسم کے فیض سے ہے۔ المختصر فخر کائنات اگر نہ ہوتے تو رب ذوالجلال اپنی ربوبیت کو ظاہر نہ کرتا۔ حضور صلی اللہ علیہ وسلم محسن انسانیت ہیں انہوں نے اپنے سنہری ارشادات اور روشن کردار کے باعث انسانیت کو ذلت کے گرڑھوں سے نکال کر بام اوج و عظمت تک پہنچایا۔ وہ غریبوں کے حامی غلاموں کے مولا اور بے کسوں کے دستگیر

ہیں۔ آپ نے حوصلہ شکن حالات اور کم مدت میں انسانی مساوات کی ایسی تعلیم دی جس کے سامنے غیر اسلامی نظام دم ساوھے پڑے ہیں امام الانبیاء حضرت محمد مصطفیٰ صلی اللہ علیہ وسلم مظلوموں کے خبرگیر اور بیواؤں، ناداروں کے پشت پناہ تھے دشمن بھی آپ کی صداقت اور امانت کے مدح تھے نبی کریم صلی اللہ علیہ وسلم نے ہم کو خدا کے تصور سے آشنا کرایا۔ ہم اپنے آپ سے نا آشنا تھے ہمیں عرفان نفس دیا۔ ہم نفس کے دھوکے میں تھے ہمارا تزکیہ نفس کیا۔ ہماری رفتار میں وقار اور گفتار میں سنجیدگی نہ تھی ان راہوں سے وقف کرایا۔ آپ نے ہمیں وہ طریق حیات دیا جس میں انسانیت کی فلاح و بہبود کا راز مضمر تھا۔ انسان انسان کا محتاج تھا ہمارے آقا و مولانا نے احتیاج کے تصور کو مٹا کر خدا کے در تک پہنچنے کی لگن لگائی۔ حریت فکر کی تشکیل کی۔ مساوات اور اخوت انسانی کا سبق دیا۔ تخیل و تصور کو تحت الشریٰ کی عمیق گہرائیوں سے افلاک تک پرواز کی تعلیم کی اور آپ آنحضرت صلی اللہ علیہ وسلم نے ہر مسلمان کو دوسرے مسلمان کا بھائی قرار دیا اور تمام امتیازات مٹا کر اتحاد و یگانگت کی راہ پر چلایا۔

آقائے دو جہاں انسانیت کے محسن ہیں۔ انہوں نے دنیوی فلاح اور آخری نجات کا راستہ دکھایا۔ آپ خالق و مالک کائنات کے محبوب ہیں۔ آپ کی تعریف و ثناء میں قرآن مجید بھرا پڑا ہے اگر آپ کے کردار و گفتار سے ہم مستفید نہ ہوتے تو حیات انسانی پریشان نظری کا شکار رہتی اور ہم قیامت تک فکری اور نظری بھول بھلیوں میں بھٹکتے پھرتے۔ آپ نے ایسا نظام حیات مکمل ضابطہ

زندگی اور بے داغ فلسفہ عمل پیش کیا جس کی مثال کسی اور نظام سے ممکن نہیں۔
اس نظام نے ہمیں زندگی کے تمام شعبوں میں رہنما اصول دیئے۔

آپ کی رسالت کا دائرہ تاقیامت ہے۔ خداوند کریم نے دین کو آپ پر
مکمل کر دیا۔ آپ کے بعد نبوت کے دروازے بند ہو گئے ہیں۔ اور یہ ہماری
خوش قسمتی ہے کہ ہمیں خداوند تعالیٰ نے اپنے محبوب نوا مجسم محمد مصطفیٰ احمد مجتبیٰ
کی اُمت میں پیدا کیا۔

ہمیں آپ حضور صلی اللہ علیہ وسلم کے پیغام پر عمل اور آپ کی سیرت کی
پیروی کرنی چاہیے۔ اللہ تعالیٰ ہمیں اسوہ حسنہ پر چلنے کی توفیق عطا فرمائے۔

آمین ثم آمین

تمت بالخیر

اللّٰهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ وَزَالِ وَسَلِّمْ

معجزہ شق قبر

ہمارے نبی پاک صلی اللہ علیہ وسلم کے مشہور معجزات میں ایک شق قبر کا معجزہ ہے۔
فقہ نبوت میں اس کا ظہور ہوا تھا۔ صحیحین میں انس بن مالک کی روایت ہے۔

اِنَّ اَهْلَ مَكَّةَ سَأَلُوا رَسُولَ اللَّهِ صَلَّى

اللَّهُ عَلَيْهِ وَسَلَّمَ اَنْ يُرِيَهُمْ آيَةً فَاَرَاهُمْ اَهْلَ مَكَّةَ نَبِيَّ صَلَّى اللَّهُ عَلَيْهِ وَسَلَّمَ فِي رِجْلِ الْغُرَابِ

اِنْشَقَّ الْقَمَرُ شَقَّتَيْنِ حَتَّى رَأَوْا حُرَّاءَ كَهْ اَنْ كُوْنِي بَرْجَرَةٍ دُكِّلَ بِهَا نَبِيٌّ لَمْ يَنْسَ بَازِدًا

بَيْنَهُمَا - (بخاری مسلم) پھٹنا دکھایا۔ اسکے دو ٹکڑے تھے جو حران ان دونوں کے مابین تھا

ابن مسعود رضی اللہ تعالیٰ عنہ کی روایت میں ہے۔

انفلق القمر ونحن مع رسول

اللہ صلی اللہ علیہ وسلم، یعنی چاند پھٹنے وقت ہم صحابہ حضور کی

اعتراض مشہور اعتراض ہے کہ اگر چاند پھٹ گیا ہوتا تو ہندوؤں یہودیوں

اور عیسائیوں کی مذہبی یا تاریخی کتب میں اس کا تذکرہ ضرور ہوتا۔

اجمالی جواب یہ ہے کہ ہر مذہب کی اپنی کتاب اپنی تاریخ ہے جو ان کے عقائد

کا مدار ہیں مسلمانوں کے اعتقادات کا ماخذ قرآن و حدیث ہیں، قرآن و احادیث میں معجزہ

شق قبر کا ثبوت ایک مخلص و منصف شخص کے لئے کافی ہے۔

تفصیلی جواب علیٰ صحیح احادیث میں اس کے ثبوت کی تصریح ہے جنت

ابن مسعود حضرت انسؓ حضرت علیؓ حضرت ابن عباسؓ ابن عمرؓ وغیرہ اس کے راضی ہیں
جواب قرآن مجید میں اس کی صراحت ہے۔ اللہ تعالیٰ نے فرمایا۔

اقتربت الساعة واشتق القصر
وان يرؤا لآية يعرضوا ويقولوا
محر مستمر
قیامت قریب ہے۔ اور چاند پھٹ گیا۔
اور کفار جب کوئی بڑا معجزہ دیکھتے ہیں تو کہہ
دیا کرتے ہیں کہ یہ تو جادو ہے جو ہوتا رہا ہے۔

جواب ۳۔ یہودی اور عیسائی کتاب یسوع پر ایمان رکھتے ہیں۔ اس میں حضرت
یسوع علیہ السلام کے لئے آفتاب اور چاند کے مسلسل ۱۲ گھنٹے رگ جانے کی تصریح ہے
لیکن یسوع علیہ السلام کی معاصر کتابوں میں اس گاہیں ذکر موجود نہیں۔ اور بایں ہمہ وہ
اس واقعہ کی صحت پر ایمان رکھتے ہیں۔ تو چاند کے پھٹ جانے سے کیوں انکار کیا جاتا ہے
جواب ۴۔ یہ ضروری نہیں کہ ساری دنیا شق قمر کا مشاہدہ کرے۔ کیونکہ یہ رات کا
واقعہ ہے۔ کئی مقامات پر لوگ محو خواب ہوں گے۔ ممکن ہے۔ سردی کا موسم ہو جس کے
باعث لوگ کمروں کے اندر محو استراحت ہوں۔ اور بعض مقامات پر دن تھا۔ دن میں
چاند نظر نہیں آتا۔ تو اس کا پھٹنا کیسے نظر آئے۔ اگر یہ واقعہ مکہ مکرمہ میں رات کے نو بجے
وقوع پذیر ہوا ہو تو درج ذیل نقشہ سے یہ معلوم کیا جاسکتا ہے کہ اس وقت دنیا کے بڑے
بڑے شہروں اور ملکوں میں اوقات کیا تھے۔

نقشہ اوقات ممالک

| نمبر | نام | گھنٹے | منٹ | نمبر | نام | گھنٹے | منٹ |
|------|---------------|-------|-----|------|------------|-------|-----|
| ۱ | پنجاب لاہور | ۱۱ | ۱۲ | ۲۲ | آسٹریلیا | ۳ | ۳۰ |
| ۲ | دھاکہ | ۱۲ | ۲۰ | ۲۳ | قازق | ۸ | ۳۰ |
| ۳ | دہلی | ۱۱ | ۲۸ | ۲۴ | سینی گال | ۵ | ۱۰ |
| ۴ | ہندوستان | ۱ | ۲۰ | ۲۵ | الجزائر | ۱ | ۳۰ |
| ۵ | برما | ۱۲ | ۴۵ | ۲۶ | آسٹریلیا | ۵ | ۳۰ |
| ۶ | بنگلہ دیش | ۱۲ | ۴۰ | ۲۷ | ہندوستان | ۸ | ۳۰ |
| ۷ | مالی | ۱ | ۱۲ | ۲۸ | ہندوستان | ۸ | ۳۰ |
| ۸ | پاکستان | ۲ | ۳۰ | ۲۹ | ہندوستان | ۸ | ۳۰ |
| ۹ | پورنیو | ۲ | ۳۰ | ۳۰ | رومانیہ | ۸ | ۳۰ |
| ۱۰ | پاکستان | ۲ | ۱۲ | ۳۱ | فن لینڈ | ۸ | ۳۰ |
| ۱۱ | چین | ۲ | ۵ | ۳۲ | یوگنڈا | ۸ | ۳۰ |
| ۱۲ | میکسیکو | ۲ | ۲۰ | ۳۳ | وارسا | ۸ | ۳۰ |
| ۱۳ | فاروسا | ۲ | ۲۰ | ۳۴ | ناروے | ۶ | ۳۰ |
| ۱۴ | لومبیا | ۳ | ۳۵ | ۳۵ | برلن | ۴ | ۱۲ |
| ۱۵ | جاپان | ۳ | ۳۰ | ۳۶ | جرمنی | ۶ | ۳۰ |
| ۱۶ | مگلوبا | ۱ | ۳۶ | ۳۷ | ہالینڈ | ۶ | ۳۰ |
| ۱۷ | ہنگری | ۱ | ۳۸ | ۳۸ | یوگوسلاویہ | ۸ | ۳۰ |
| ۱۸ | تاشقند | ۱۱ | ۳۰ | ۳۹ | ہنگری | ۸ | ۳۰ |
| ۱۹ | بھوٹان | ۱۲ | ۳۴ | ۴۰ | ہنگری | ۸ | ۳۰ |
| ۲۰ | نیپال | ۱۲ | ۵۱ | ۴۱ | وسط ایشیا | ۸ | ۳۰ |
| ۲۱ | کراچی | ۱۰ | ۳۵ | ۴۲ | لندن | ۸ | ۳۰ |
| ۲۲ | بلوچستان شرقی | ۱۱ | ۵۳ | ۴۳ | پرتگال | ۵ | ۳۰ |
| ۲۳ | قزاق | ۱۰ | ۲۲ | ۴۴ | مغربی چین | ۵ | ۳۰ |
| ۲۴ | قندھار | ۱۰ | ۲۸ | ۴۵ | ہندوستان | ۸ | ۳۰ |
| ۲۵ | افغانستان | ۱۱ | ۵۶ | ۴۶ | مالیشیا | ۸ | ۳۰ |
| ۲۶ | فلپائن | ۱۲ | ۵۴ | ۴۷ | پاکستان | ۸ | ۳۰ |
| ۲۷ | سری لنکا | ۱۱ | ۸ | ۴۸ | پاکستان | ۸ | ۳۰ |
| ۲۸ | راولپنڈی | ۱۱ | ۸ | ۴۹ | پاکستان | ۸ | ۳۰ |
| ۲۹ | پاکستان | ۵ | ۳۸ | ۵۰ | پاکستان | ۵ | ۳۰ |
| ۳۰ | پاکستان | ۵ | ۱۶ | ۵۱ | پاکستان | ۵ | ۳۰ |

| نمبر | نام | گھنٹے | منٹ | نمبر | نام | گھنٹے | منٹ |
|------|---------------------|-------|---------------|------|--------------------------|---------|--------------|
| ۶۰ | برش کولمبیا | ۱۰ | ۲۰ قبل دوپہر | ۶۹ | نیوزی لینڈ | ۶ | ۵۰ دن |
| ۶۱ | کولون | ۹ | ۲۳ | ۷۰ | تسمانیہ وکٹوریہ | | |
| ۶۲ | برسما | ۱ | ۵۰ بعد نیم شب | ۷۱ | نیو سوٹھ | ۵ | ۲۲ صبح |
| ۶۳ | شمالی لینڈ وکٹوریہ | ۱۰ | ۲۰ شب | ۷۲ | جنوبی آسٹریلیا | ۴ | ۵۰ صبح |
| ۶۴ | ریاستہائے ملایہ | ۲ | ۲۰ بعد نیم شب | ۷۳ | جاپان - کوریا | ۴ | ۲۰ بعد دوپہر |
| ۶۵ | جزائر سندھوگ | ۷ | ۵۰ دن | ۷۴ | مغربی آسٹریلیا | | |
| ۶۶ | انگلستان - آئرلینڈ | | | ۷۵ | شمالی یورپی جزائر | | |
| | فرانس - لجزیرین | ۶ | دن | ۷۶ | فلپائن - ہانگ کانگ - چین | ۳ | ۲۰ |
| | پرتگال - جبل الطارق | | | ۷۷ | نیویارک | ۳ | ۳۶ قبل عصر |
| | الجیبریا | | | ۷۸ | واشنگٹن | ۳ سے کم | |
| ۶۷ | پیرو - شام - جیک | | | ۷۹ | کینیڈا - مغربی حصہ | ۱۰ | ۵ قبل دوپہر |
| | بحارین - امریکہ | ۱ | ۲۰ شب | ۸۰ | الاسکا | ۸ | ۱۵ صبح |
| ۶۸ | سوا | ۶ | ۲۰ دن | | | | |

ملہ ۵۰ سے ۱۲۱ کتاب رخصت العین سے ماخوذ ہے۔ اس میں بعض صریح غلطیاں ہیں شاید کاتب کا قلم ان کا باعث، مثلاً چین، ہانگ کانگ میں بجے بعد دوپہر بالکل غلط ہے۔ چین اور کمرہ دونوں برخطم ایشیا میں ہیں چین کرے شرقاً ۱۷ درجے طول بلد تک پھیلا ہوا ہے۔ اس کا وقت ۵۔ یا گھنٹے کم پر مقدم ہوگا۔ لہذا بجے کی وقت کے مطابق اس میں ۲ یا ۳ بجے بعد نیم شب کا وقت ہوگا۔ اسی طرح ٹوکیو (جاپان) کا طول شرقاً ۱۴۰ درجے سے زائد ہے۔ تقریباً گھنٹے اس کا وقت مقدم ہوگا۔ تو جاپان میں بجے بعد نیم شب کا وقت ہونا چاہیئے۔ اسی طرح ترکی کا طول شرقاً تقریباً ۲۸ درجے سے ۴۵۔ ۴۷ درجے تک ہے۔ اس کے بعض مقامات آٹھ وقت بالکل کم کے موافق ہوگا۔ بہر حال اس میں دن کا سوال ہی پیدا نہیں ہوتا۔

مطبوعات



ادارۃ الدین الاسلامیہ

| | | | | |
|--------------------------|-------------------------|-------|------------------------------|---------------------|
| میرتہ رسول عربی | علامہ نور بخش تھکلی | 250/- | دیوان فرید منظوم اردو ترجمہ | میاں نذر محمد |
| (الامیری ایڈیشن) | | | ریکارڈ ڈائریکٹر ایجوکیشن | |
| سادہ ایڈیشن | علامہ نور بخش تھکلی | 125/- | شوگر کیا ہے | ڈاکٹر عبدالوہید |
| فن خطاطی | خورشید عالم گوہر | 125/- | مزے دار کھانے | راحیلہ بشیر |
| فن تحریر | مصباح الحسن دار | 100/- | الابلال | ارشاد اویسی |
| خیابان آرزو (شاعری) | محمود الحسن آرزو | 100/- | اور وہ لاپتہ ہو گئے | خورشید عالم گوہر |
| دنیا میرے آگے | آفتاب احمد خان | 60/- | منتخب افسانے | اکمل اویسی بیروزادہ |
| علم والتعمود | قاری غلام رسول | 15/- | آزاد نظموں کا مجموعہ | اجاز ظیل اعجاز |
| امہات علمونین | محمود احمد خان ایڈووکیٹ | 27/- | افسانوں کا مجموعہ | شمینہ بیروزادہ |
| الاولیس (سیرت اویسی قنی) | ارشاد اویسی | 36/- | زیڈ اے بخاری کے حالات زندگی | شمینہ بیروزادہ |
| ثنائے مصطفیٰ | اکمل اویسی بیروزادہ | 15/- | مصرے مکہ تک (سفرنامہ) | اکمل اویسی بیروزادہ |
| ثنائے محبوب | اکمل اویسی بیروزادہ | 15/- | پنجاب اسبلی میں شعرو شاعری | ارشاد اویسی |
| معجزہ شق القمر | ارشاد اویسی | 15/- | خزینہ حق | اکمل اویسی بیروزادہ |
| مسائل زکوٰۃ | مفتی عبدالعزیز | 15/- | (سیرت خواجہ نور الحسن اویسی) | |
| کلام بے شاہ | راحیلہ بشیر | 40/- | بزرگن ادیبین | اکمل اویسی بیروزادہ |
| کلام شاہ حسین | روزی ندیم | 40/- | کافرستان (سفرنامہ) | انصاف تیرازی |

ہر قسم کی اسلامی و ادبی اصلاحی کتب کا مرکز ادارہ الاولیس
القرطبہ مارکیٹ 5۔ اے فیوز پور روڈ سڑک چوکی لاہور۔ فون 7575836